



dawl Frangiskan

LEHEN IL-KAPUĊĊINI MALTIN



7

3 L-Omm - il-benniena tal-imħabba

Editorjal

4 Bibbja

minn Mons. Lawrenz Sciberras

7 L-Isqof Paul Darmanin iżur

lill-Komunitajiet f'Wajir

minn Fr Joe Alessandro OFMCap

11 Poeżija

minn Mario Griscti

12 Novella

minn Emily Barbaro-Sant

14 Qaddisin ta' Żmienna (11)

minn Tony C. Cutajart

16 Storja tal-Kapuċċini

minn Winston L. Zammit

B.A.(Hons) P.G.E.C., M.A.

17 Reċensjoni

18 Gi.Fra

minn Marija Spiteri

19 Anniversarju

22 Frangiskanismu

minn P. Ivan Scicluna OFMCap

24 Kultura

25 Poeżija

minn Alfred Palma

26 Novella

minn John Caruana

28 Teoloġija tal-gisem

minn Patri Mario Attard OFMCap

30 Kompetizzjonijiet

minn P. Wistin Attard OFMCap

31 Okkult

minn Fr Franco Fenech OFMCap



14




19



24



28



Qoxra:

**Il-Madonna qed tkun
ikkarezzata minn binha
Gesù simbolu ta' gratitudni
li l-iben ghandu jkollu lejn
ommu frott l-imħabba
li jkun irċieva minghandha
stess.**

BORD EDITORJALI

Editur

Leonard Falzon OFMCap

Amministratur

Crispin Tabone OFMCap

Distributur

Dorian Holland OFS

Membri

Frano Fenech OFMCap
Ivan Scicluna OFMCap
Martin Micallef OFMCap

**DIREZZJONI U
AMMINISTRAZZJONI**

Kunvent tal-Kapuċċini,
Floriana - FRN1211
Tel: 2123 3874/2122 5525/2123 4949
e-mail: lpf1939@gmail.com

ISSN 1811-5373

DISINN U LAYOUT

Robert Tabone
Mob: 9947 3763

MITBUGH

Printit
Tel: 2189 4446/7

*Kull korrispondenza, artikli,
kitbiet u ittri biex jidhru fid-DAWL
FRANGISKAN ghandhom jigu
indirizzati lill-Editur. Id-Direzzjoni
ttrriserva d-dritt li tippubblika
fid-DAWL FRANGISKAN daw
l-artikli, ittri jew tagħrif iehor li
jidhrilha li jkun jaqblu max-xejra
tar-rivista.*

Hlas ta' l-Abbonament: €9.32 fis-sena.

Kull offerta, barra mill-hlas, hi milqugha bhala ghajnuna għall-Missjoni,
li ghandha tintbagħat lid-Direttur:

Ċentru Missjoni Kapuċċini, Kunvent tal-Kapuċċini, Floriana - FRN1211

© Dawl Frangiskan 2012
Publikazzjoni Frangiskani
Kapuċċini

L-OMM

il-benniena tal-imħabba

Nhar it-13 ta' Mejj u se jkun iċċelebrat Jum l-Omm. Hija festa għażiża fejn fiha niftakkru fil-kontribut kbir u siewi li l-ommijiet taw u għadhom jagħtu lis-soċjetà u lil Knisja Maltija. Nehhi l-ommijiet u ma jibqagħlek xejn għajr iltiema!

■ **X'tista' tagħmel persuna mingħajr id-don tal-omm?**

■ **Min fejn se ġġib dik l-imħabba mhux ikkundizzjonata li għagħliha taffaċċja l-eqgħel imwiegħ tal-hajja sakemm tasal fil-port tas-sewwa?**

Il-hajja llum tbiddlet bil-bosta. Huma hafna dawk l-ommijiet li, għal diversi raġunijiet, ikollhom iħallu lil uliedhom warajhom u jmorru fid-dinja tax-xogħol. Il-kontribut tagħhom huwa ta' min ifaħħru u japprezzah. Imma hafna drabi jkollhom iħallsu prezz qares għalih. Hafna huma dawk li jilmentaw għaliex wara li jiġu mkissra minn ġurnata xogħol, isibu ma' wiċċhom xebgħa tindif, hasil u tisjir fid-dar. Uħud ma felhux għal din is-sitwazzjoni tant li spiċċaw biex dabbru rashom u isseparaw. Ohrajn, għall-ġid tal-familja, għalqu halqhom u ssuktaw imiddu jdejhom għax-xogħol akkost li jinhelbu. Hemm imbagħad dawk li, għaliex huma qalbiena, sehħilhom jaffaċċjaw lil żwiegħom u lil uliedhom u, bi mħabba kbira, irnexxielhom ifehmuhom is-sitwazzjoni u talbuhom jagħtuhom daqqa t'id. Bid-djalogu kien hemm min wasal.


Kif qegħdin naraw, ommijiet jeżistu ta' kull xorta. Hemm dawk li telquhom żwiegħom u tghabbew bil-piż tal-familja wahedhom. Minflok harbu mill-iebess dahlu għalih bi mħabba liema bħalha

u rabbew lil uliedhom b'għożza u għaqal kbir. Irridu niftakkru wkoll f'dawk l-ommijiet li baqgħu ma' żwiegħom, imma qegħdin jgħixu hajja taż-żwiegħ tassew medjokri. Il-karattru iebes ta' żwiegħom għamel il-hajja tagħhom fid-dar miżerja shiħa. Uliedhom stess jagħrfuh dan għaliex ifittxu iżjed lilhom minn missirijiethom. Mhux l-ewwel darba li smajt b'widnejja ulied stess jgħidu lil ommijiethom: **"Mà. Int ir-role model tiegħi!"** Jeżiżtu mbagħad ommijiet li fil-hajja miżżewġin tagħhom għandhom il-habib minn wara dahar żwiegħom. Qegħdin jgħixu hajja doppja. Jiffissaw fuq uliedhom bil-ghan li jippruvaw jimmansaw il-kuxjenza tagħhom għat-tahwid li qegħdin iħawdu. Imbagħad xi ngħidu għal ommijiet mhux miżżewġin li l-partners tagħhom hallewhom bħall-Erbgħa fost il-ġimgha? Kienu rġiel fl-artab u fil-helu, iżda meta ħabtu wiċċhom mar-responsabbiltà ħarbu mill-istorja iktar minn żiffa riħ!

Hemm imbagħad ommijiet li wlidhom huma priġunieri tad-droga jew qegħdin jiskuntaw xi sentenza fil-Faċilità Korrettiva ta' Kordin. Min jista' jfisser id-dulur tagħhom? Minn xiex jgħaddu? Jew dawk l-ommijiet li wlidhom ġew misruqa, imsawta jew maqtula? Teżiżti mediċina li ġġibilhom lil uliedhom lura mill-ġdid? Lanqas ma rridu ninsew lil dawk l-ommijiet li wlidhom jinsabu f'xifer il-hajja minħabba marda terminali. Min jista' jidhol għalihom biex ifarraġgħom fil-qsim il-qalb tagħhom jekk mhux qawwa li tissupera dak kollu li hu tal-bniedem?

Il-Prinċipessa Diana, qalet hekk: A mother's arms are more comforting than anyone else's. L-omm tibqa' thobb, taħfer, tfarraġ, u tagħti lilha nnifisha. Hija l-aħħar persuna li tiċċaqlaq minn taħt is-salib ta' wlidha. Il-fedeltà tagħha hija l-benniena tal-imħabba ta' Alla fostna. Omm, ibqa' omm! •

is-slaten ta' iżrael (1)




PREŻENTAZZJONI

Spicċajna bil-mod il-mod is-sensiela ta' "**Persunaġġi Nisa fil-Bibbja**". Mill-*feed back* li għandi naf li din is-sensiela ntlaqet tajjeb hafna, aktar u aktar għall-mod stupend li dan il-materjal kien jiġi

ppreżentat ukoll bil-kulur fuq din ir-revista "**Dawl Franġiskan**". Dan il-*feed back* wasalli wkoll minn studenti tal-Università. Tassew haġa sabiha. Intlabt biex inkompli nikteb: Ġietni l-idea li nibda sensiela ta' tagħrif dwar is-Slaten ta' Iżrael, persunaġġi li magħhom Alla rabat wegħdjet kbar tassew, persunaġġi li mexxew il-poplu magħżul fi żminijiet tant imwiegħra, talin li whud minnhom hallew sferġju kbir fl-Istorja tas-Salvazzjoni, filwaqt li ohrajn kienu tassew li għoġbu lil Alla! Imma hekk jaf jagħmel Alla, jikteb dritt fuq linji mgħawġin.

Issa billi xi whud minn dawn is-slaten kellhom **missjoni mifruxa u wiesa hafna**, forsi ma jkunx possibbli li f'harġa wahda jidhol il-materjal kollu. Imma dan ix-xoġhol tekniku nhallih f'idejn Patri



Leonard Falzon li tant isus u jinsisti miegħi. Nghidilkom il-verità nisthi minnu! Jalla dan il-materjal Bibbliku jkompli jixprunana biex fil-Kelma t'Alla miktuba niltaqghu aktar qrib mal-lben ta' Alla magħmul bniedem (*Verbum Domini*, nru 25).

DAĦLA

Meta nitkellmu mis-slaten fl-art ta' Iżrael, prinċipalment għandu jiġina f'moħhna Sawl, l-ewwel sultan, u naslu sal-ahħar wiehed dak ta' qabel l-eżilju ta' Babilonja, Sedekija. Kienet is-sena 586 qabel Kristu. Kull sultan kellu t-tajjeb u dak anqas tajjeb tiegħu, mela l-hażin tiegħu wkoll. Kull sultan kellu kapaċitajiet biex imexxi, ta' wiehed differenti minn tal-iehor. Kull sultan kien moħħu fit-twemmin ta' missirijietu, wiehed aktar mill-iehor. Kull sultan kien jaf li huwa qieghed hemm b'amar ċar u preċiż ta' Alla (1Sam 8:22). Madanakollu mhux ilkoll imxew ma' dak li kienet titlob minnhom it-Torah. Bnedmin kienu u minkejja d-dikla biż-żejt xorta wahda bnedmin fraġli baqghu. U għalhekk il-konsegwenzi tagħhom kienu kbar tassew.

J.G. Greenhough fil-ktieb tiegħu "*The Kings of Israel*", jikteb hekk dwar is-slaten tat-Testment il-Qadim: "**Erba' minn kull hamsa ta' dawn is-slaten kienu neqsin u ħfief sew minn moħħhom. Nies li moralment kienu baxxi hafna u korrotti, jekk mhux ukoll boloh; l-għaqal ma jafux fejn kien jinsab. Imma kultant, kont issib wiehed tassew tal-affari tiegħu, serju u jibża' tassew minn Alla. Kien qisu bħal meta tiltaqa' ma' oasi ġod-deżert shun u niexef tas-Sahara; jew issib xi djamant rari qalb munzell demel. Hosija jkisser il-linja ta' bosta slaten li kienu ta' karattru monotonu u ta' wiċċ imdejjaq. Huwa jqum b'rasu merfugħa 'l fuq, għaliex għamel dejjem il-ġid ma' kulhadd u li kien xieraq li thares lejħ biex thobbu**". Meta għad naslu biex niddeskrivu hajjet u mġibiet dan is-sultan għad naraw kemm dan il-kliem huwa veru tassew.

MINISTERU TAS-SULTAN

Però, ilkoll kemm huma s-slaten ta' Ġuda u dawk ta' Iżrael kellhom ċerti ministeri komuni, liema ministeri kienu jagħfsu wahda sew fuq spallejhom. Issa kien hemm min jagħti kashom u jipprattikahom, ukoll għaliex ċerti profeti kienu

jwiddbuhom u jċanfruhom, eżempju, Samwel lil Sawl, u Natan lil David, kien hemm slaten oħrajn li assolutament xehtu taħt saqajhom u kasbru dawn il-ministeri mposti fuqhom għal kollox, eżemju, Manasse. Dan li se nippruvaw naraw f'dan l-artiklu.

Il-prinċipju tad-dinastija fejn tidhol is-suċċessjoni għat-tron, ma tantx ġie mħaddem fis-saltna ta' Fuq, jiġifieri l-Iżrael bil-belt kapitali Samarija. Dan għaliex generalment xi general kien iqum kontra s-sultan u bl-akbar mod inġust u krudil kien inehhij minn fuq it-tron bil-qerq kollu immaġinabbli u jilhaq hu. Iżda ma nistgħux ngħidu l-istess haġa għas-saltna ta' Isfel, mela l-Gudea, bil-belt kapitali Ġerusalemm. Madankollu, wkoll fil-Gudea, l-għażla dejjem tissupponi sejha divina: Wiehed isir sultan dejjem, "grazzi għal Alla". Hekk is-saltna messet lil Salamun u mhux le lil primoġenitu huh, Adonija, "**għax il-Mulej riedu għalih**" (1Slat 2:15). Kull intronizzazzjoni tas-sultan iġġib magħha t-tiġdid tal-patt Davidiku kif ukoll l-adozzjoni ta' mexxej ġdid minn naħa ta' Yahweh.

Il-prinċipju tad-dinastija ma jinkludix neċessarjament ukoll dak tal-primoġenitu. Generalment din kienet ir-regola, però kollox għandu l-eċċezzjoni tiegħu. Hekk per eżempju David, kien l-iżgħar tifel, it-tmin wiehed ta' Ġesse, madankollu Alla lilu għażel u dilku sultan (1Sam 16:13). Ukoll fost it-tfal hajjin ta' David, l-akbar wiehed kien Adonija, madankollu kien hemm partit li għażel u ppreżenta lil Salamun, iben Betsabea. Fil fatt David għadda s-saltna tiegħu lil Salamun (1Slat 1:17.30). Ukoll Ġehowahaż, iben it-twajjeb Ġosija, sar sultan, ukoll jekk kellu huh akbar minnu (2Slat 23:31.36)

Salamun ġie midluk sultan meta missieru David kien għadu mimli bl-ghomor (1Slat 1:32-40) u li mbagħad miet wara ftit tas-snin (1Slat 2:1-10). L-istess haġa ġrat minn Ġotam, dan sar sultan meta missieru Għazarija kien imġiddem (2Slat 15:5). Dawn huma l-uniċi żewġ grajjiet imsemmijin fil-Bibbja. Jista' jkun li hemm oħrajn u li ma humiex imsemmijin fil-Bibbja. Gosafat, Ohozija, Manasse



fil-Ġudea u Ġerobogham II f'İzrael saltu fl-istess snin ma' missirijiethom.

In-nisa huma esklużi totalment minn kull forma ta' suċċessjoni. Ġehoram sar minn flok huh Aħażija, għaliex dan tal-aħħar ma kellux tfaġġ subien (2 Slat 1:17). Fil-Ġudea hemm il-kas ta' Ghatalija, li din hadet is-setgħa bil-qerq u bil-forza hekk kif miet binha, u din is-setgħa, Ghatalija, żammitu għal seba' snin. Però dan kollu kien meqjus bhala haġa illeġittima: Tant hu veru dan li Ghatalija għet imnehija mill-poter b'rivoluzzjoni: Din qatluha bix-xabla (2Slat 11).

IL-KUNTEST TAT-TEMPJU


Hemm żewġ rakkonti dwar l-intronizzazzjoni li però t-tnejn li huma għandhom partikularijiet rispettivi tagħhom. Dawn huma, wiehed is-sultan Salamun (1Slat 1:32-48), u l-iehor is-sultan Ġehowas (2Slat 11:12-20).

Salamun għie midluk sultan hdejn il-ghajn ta' Gihon li qieghda Ġerusalemm. Dan ġara forsi għaliex ir-rit

tal-konsagrazzjoni dakinhar kien jitlob li jkun hemm l-ilma fil-qrib. Probabbilment Salamun għie midluk f'Gihon għaliex hemmhekk kien hemm is-santwarju tal-arka. Difatti naqraw hekk: **"U Sadok, il-qassis, ha l-qarn taż-żejt mit-tinda u dilek lil Salamun"** (1Slat 1:39). Din kienet it-tinda jew għarix li waqqaf David sabiex iqieghed taħtha l-Arka tal-Patt tal-Mulej (2Sam 6:17). Hawn ta' min ifakkar li l-maqdes ta' Ġerusalemm kien għadu mhux mibni u l-Arka ma kellha ebda post fejn toqgħod; postha kien fil-miftuh u bil-beraħ, sempliċemet mghottija u mkenna minn għarix.

Ġehowas ukoll għie midluk sultan fl-istess tempju tal-Mulej. Dan jista' faċilment jiġi mqabbel ma' Ġosija meta dan kien **"wieqaf hdejn il-pilastru"** (2Slat 23:3) waqt il-qari tal-ktieb tal-liġi li kien għadu kemm instab fit-tempju. Minn dan għalhekk wiehed jista' jikkonkludi li fit-tempju kien hemm imkien riservat għas-sultan. Kien fuq dak il-mambar li s-sultan kien jassisti u jiehu sehem dirett waqt iċ-ċerimonja tal-konsagrazzjoni (Ara *"De Vaux R., Le Istituzioni dell'Antico Testamento"*, 110). •





L-ISQOF PAUL DARMANIN IŻUR LILL-KOMUNITAJIET F'WAJIR

Wajir hija waħda mill-parroċċi fid-Djoċesi ta' Garissa u tinsab madwar 350 kilometru 'l bogħod in-naħa ta' fuq tad-Djoċesi.


F'din il-parroċċa jinsabu tliet komunitajiet ta' reliġjużi jaħdmu hemm:

- **komunità magħmula minn żewġ Patrijiet missjunarji mill-Gwatemala tal-Fraternità Missjunarja ta' Marija;**
- **kumunità ta' Sorijiet Kamilljani magħmula minn erba' sorijiet u**
- **komunità oħra ta' Sorijiet Uljed ta' Sant'Anna magħmula wkoll minn erba' Sorijiet.**

L-Isqof Paul Darmanin xtaq iżur lil dawn il-komunitajiet għall-granet tal-Milied, iżda dak iż-żmien ma kienx possibbli. Fit-tielet ġimgħa ta' Jannar ta' din is-sena ppjana żjara lill-parroċċa ta' Wajir u talabni nakkumpanjah.

Tlaqna mad-Direttur ta' Caritas Garissa li għandha l-uffiċċji tagħha f'Garissa fejn noqogħdu. Kien vjaġġ li hadilna mas-sebġha sigħat, bi triq imharbta f'kważi deżert. Ta' min jgħid li Caritas Garissa, li tghin fl-iżvilupp tan-nies imferxin mad-djoċesi, l-aktar f'dik li hija sahha, ikel u ilma, għandha wkoll uffiċċju f'Wajir. F'din iż-zona ta' Wajir, bhalissa hemm ukoll żewġ organizzazzjonijiet internazzjonali tal-Knisja jghinu minhabba n-nixfa li kien hemm u n-nuqqas ta' ikel. Dawn huma l-Caritas Swiss u l-Caritas Spain.

Waqafna għand is-Sorijiet Uljed ta' Sant'Anna li joqogħdu fil-Girls' Town, f'Wajir. Hawnhekk, waħda mis-sorijiet tiehu hsieb lil madwar hamsin tifla u tfajla li jghixu magħhom u li hafna minnhom jew huma orfni jew għandhom problemi fil-familja. Kważi kollha huma Musulmani hliet għal xi erba' li huma Nsara. Is-sorijiet jiehdu hsieb dak kollu li jehtieġu dawn it-tfajliet, jġigifieri, fejn jorqdu, l-ikel, l-indafa tagħhom, it-talb, li jibagħtuhom kuljum



l-iskola u li anki filghaxijiet jghinuhom bi klassijiet ta' privat permezz ta' għalliema li jġibulhom apposta. Minkejja li huma Musulmani jeżistu relazzjonijiet tajbin hafna bejnhom u s-sorijiet. L-Isqof huwa favur li dawn is-Sorijiet jibdeu jaħsbu biex iwaqqqu

L-uffiċċji u d-Direttur tal-Caritas Garissa li jinsabu f'Wajir.



skola primarja tal-Knisja, anki jekk il-parti l-kbira tal-istudenti jkunu ta' twemmin Musulman.

Soru ohra tiehu hsieb iċ-Ċentru Pastorali li fih jilqa' diversi membri ta' Għaqdiet mhux Governattivi li jghaddu xi zmien f'Wajir iwettqu l-hidma umanitarja tagħhom fost in-nies. Dawn iż-żewg sorijiet, flimkien ma' ohra li ghadha żghira, li giet biex tghinjom, huma kollha Kenjani. Magħhom hemm is-superjura li tikko-ordina l-hidmiet kollha u li hija mill-Perù. Hidma ohra ta' dawn is-sorijiet hija li ta' kull xahar iqassmu ikel lill-150 familja fil-bżonn. L-ikel, li jikkonsisti f'ross, qamhirrun, fażola u żejt, jinghata lilhom mill-Caritas Garissa.

Sabiex iwettqu dawn il-hidmiet kollha, is-sorijiet ihaddmu xi nisa magħhom. Dawn il-haddiema, meta jiġu biex itemmu x-xogħol tagħhom minhabba l-età jippreferu li s-sorijiet jagħtuhom

hmar u karettun biex ikunu jistgħu jaqilghu xi haġa għall-ghejxien tagħhom. Fil-fatt is-sorijiet qeghdin ifittxu sponsors li jghinjom f'dan il-proġett ta' hmir u karettuni. Kull hmar jiġi jiswihom mal-mitejn ewro u kull karettun mal-mitejn u hamsin ewro.



Il-komunità tas-Sorijiet "Ujjed ta' Sant'Anna" ma' Fr Joe.



Fl-istess jiem li konna għand dawn is-sorijiet inzerat kien hemm is-Superjura Reġjonali tagħhom li hija Etjopika, u kienet okkażjoni li l-Isqof jiltaqa' magħha wkoll u b'hekk jissahhu aktar ir-relazzjonijiet ta' dawn is-sorijiet mad-Djoċesi ta' Garissa.

Il-komunità ta' patrijiet missjunarji mill-Gwatemala, wiehed Kappillan u l-iehor il-viċi tiegħu, jiehdu hsieb primarjament il-kura pastorali tal-Insara li jinsabu f'Wajir, li hafna minnhom huma jew impjegati mal-Gvern, bħal ngħidu ahna, pulizija, suldati, għalliema, skrivani, tobba u nurses, jew inkella single mothers li jridu jaraw kif se jghajxu lil uliedhom. Minbarra l-quddies, dawn il-fathers jaraw li jsir il-katekiżmu kemm għall-kbar, l-aktar dawk li jkunu se jirċievu xi sagrament, per eżempju taż-żwieġ jew tal-magħmudija, kif ukoll tat-tfal.

Mal-knisja, il-fathers għandhom skola tal-kindergarten u forn żgħir fejn jahmu l-hobż li mbagħad ibighuh fit-town. Fil-fatt, f'Wajir ma jeżisti ebda forn li jahmi l-hobż jekk mhux tal-Mission jew tal-army.

Anki l-fathers jiehdu hsieb iqassmu l-ikel ta' kull xahar lil 150 familja. Barra minn hekk huma jghinu fi proġett ta' nisa anzjani, jismu "Help Age – Grannies" li permezz tiegħu l-anzjani jirċievu għajnuna, l-aktar ta' ikel.

Il-parroċċa ta' Wajir għandha out-station f'Habeswein, madwar 120 kilometru 'l bogħod minn Wajir. Hemm għandhom sala li jużawaha bħala kappella nhar ta' Hadd. Wiehed mill-fathers imur iqaddes darba fix-xahar u meta ma jmurx xorta wahda l-Kattoliċi jiltaqgħu u jitolbu flimkien, jaqraw il-qari tal-Hadd li jkun, jagħmlu r-riflessjonijiet



L-Isqof Paul Darmanin mat-tfal bi bżonnijiet speċjali fir-Rehabilitation Centre tal-Missjoni.

taghhom u jkantaw. Din l-istess sala tintuża wkoll minn Insara oħra. Il-Protestanti jużawha nhar ta' Hadd wara li jlestu l-Kattoliċi mit-talb taghhom, u jużawha wkoll is-Sabbaticals kull nhar ta' Sibb filghaxija. Jeżistu relazzjonijiet tajbin hafna bejn dawn it-tliet gruppi ta' Nsara, li ikoll flimkien jiehdu hsieb li l-post jinżamm fi stat tajjeb, nadif u ordnat.


Il-komunità l-oħra tas-sorijiet hija magħmulha mis-Sorijiet Kamilljani. Dawn qed jahdmu fir-Rehabilitation Centre mat-tfal bi bżonnijiet speċjali. Hija komunità ta' erba' sorijiet Kenjani, kważi kollha ġodda għal Wajir, hliet wahda. Il-hidma taghhom, skont il-kariżma tal-Kongregazzjoni taghhom, hija mal-morda. Fil-fatt huma jiehdu hsieb għadd ta' tfal u anki mhux tant tfal li għandhom bżonn ta' fisjoterapija. Imorru jgibuhom kuljum iċ-Ċentru, jagħmluhom it-terapija li jkollhom bżonn, anki b'għajnuna ta' fisjoterapisti mharrġin. Jaghtuhom jieklu u jwassluhom lura fid-djar u l-gharejjex taghhom filghaxija. Hidma oħra ta' dawn is-sorijiet hija li jmexxu klinika kuljum għal kull min ikollu bżonn ta' viżta medika, trattament, mediċini u follow-up.

Il-Professor John Rizzo Naudi huwa habib u benefattur kbir ta' dan iċ-Ċentru ta' ri-abilitazzjoni f'Wajir. L-interess tiegħu f'dan il-proġett irriżulta fi żjarat li għamel hu personalment, u f'għajnuna li jibgħat ta' kull sena minn attività li jorganizza f'Malta permezz tal-Fundazzjoni Lesie Rizzo Naudi, li ġgħib l-isem tal-mibkija martu Lesie li tant kienet tħabrek b'risq dan il-proġett.

Anki dawn is-sorijiet jirċievu għajnuna ta' ikel minghand il-Caritas Garissa biex iqassmuh ta' kull xahar lil 150 familja. Dawn is-sorijiet Kamilljani għandhom grupp ta' lajċi, bħalma huma t-terzjarji taghna, li jgħinnuhom anki fil-hidma taghhom fil-Missjoni. Dawn huma kemm mill-Kenja kif ukoll mill-Ewropa, speċjalment mill-Italja u mill-Irlanda. Jissejhu Camillian Task Force. Fil-fatt dawn qed jgħinnuhom fil-proġetti li għandhom ta' kura medika, ikel u ilma f'inhawi remoti u nexfin.

Wara li temmejna din iż-żjara, konna qed nahsbu biex nirriturnaw lejn Garissa mal-istess Direttur tal-Caritas Garissa, iżda nqala' incident. Lejlet li kellna nivvjaġġaw, karożza tal-Caritas Garissa, b'żewġ impjegati fiha, waqt li kienu sejrjn fuq proġett xi 70 kilometru 'l bogħod minn Wajir, hadu puncture, bil-konsegwenza li l-karożza nqalbet u wiehed minnhom ġarrab ġriehi f'rasu. Id-Direttur kellu jmur fuq il-post biex jara x'hemm bżonn. Minhabba f'hekk iddeċidejna li nivvjaġġaw il-jum ta' wara u magħna niehdu wkoll lil dak li safa midrub.

Dawn huma f'it mill-hidmiet li l-missjunarji jwettqu b'tant imhabba, ġenerożità u dedikazzjoni b'risq hutna l-bnedmin, l-aktar dawk li jkun qed ibatu mill-mard, ġuh, għatx u problemi oħra ta' familja u wkoll problemi spiritwali. Iżda l-qawwa ta' Alla qatt ma tonqos, aktar u aktar meta jkun hemm it-talb ta' hbieb u benefatturi li jissapportjaw il-hidma tal-missjunarju. •



DNUB AFDAT

Dnub afdat,
għax harsti 'l-fuq għajjiena,
imxappa fid-dmugħ

U semghani Alla veru,
u tbiissimli Alla veru,
u ħafirli Alla veru

Biex issa ćčara l-vjola,
u l-iswed sar griz,
u l-ixħeb, bjad ġmielu

Għax hekk jaħdem Alla twajjeb,
għax hekk jinseġ Alla twajjeb,
għax hekk...

Jiena missejt il-qiegħ,
u nbraxt fl-inćertezzi,
u l-vleġeġ tal-iskrupli

Kien afdat id-dnub,
u Alla Sidi ħallu,
dewwbu f'nar ħnientu.

Iss'għaraft is-swali tas-sliem,
u źfint ma' kull innu,
ta' radd il-ħajr

Id-dnub afdat,
sar maħfra pronta,
sar għaxqa

Ma stajtx ma ninzilx
għarkobbtejjja,
Nerża' nfittxu,
biex inżomm il-waqt

Id-dnub afdat,
iholl lil imjassrin,
f'sedqa awtomatika

Il-bieb tat-tempju beraħ,
stedin' universali,
minjatura tal-Ġenna



HABIB FIS-SUQ...



“Habib fis-suq jiswa mitt skud fis-senduq”, jgħid il-qawl Malti. U jagħmel sew min ikollu ħabib sinċier, jibża’ għalih. Kif se naraw minn din l-istorja.

Peter kien jattendi skola sekondarja. Darba minnhom, hu u sejjer lura d-dar, ra tfajjel tamparu ġej mill-istess skola tiegħu sejjer (haseb) fit-triq ukoll lejn id-dar. Kien jismu Don. Kien mgħobbi bil-kotba tal-iskola u Peter ma kienx jaf x’kienet ir-raġuni għala kien qed jiehu l-kotba kollha miegħu dakinhar - il-Gimgha. Bejnu u bejn ruħu, Peter dehrlu li trid tkun bahnan biex tagħmel biċċa xogħol bħal din.

Tarf il-ġimgha għalih, kien diġà ppjanat. Kellu jmur xi party mal-ħbieb u anki jilgħab logħba football. Peter ċaqraq tnejn spallej u kompli fi triqtu. F’daqqa wahda, ra xi tfal jiġru lejn Don; tawh gambetta, waqqgħuh fl-art, tajjrulu n-nuċċali minn għajnejh u xerrdulu l-kotba li kien qed iġorr ‘l hawn u ‘l hinn. Kemm hu kif ukoll il-kotba spiċċaw fit-trab.

Don ipprova jqum u hekk kif hares il fuq, Peter ra l-harsa ta’ dwejjajq li kellu f’għajnejh. Resaq lejh hekk kif rah ihares ‘l hawn u ‘l hinn ifittex in-nuċċali b’demgha tqattar minn għajnejh. Peter resaq lejh u beda jfittex in-nuċċali miegħu. Kif sabu, Peter qallu li tfal bħal dawn għandhom jingħataw lezzjoni li sservihom għal hajjithom. Don hares lejh, tbissimlu u rringrazzjah. Kienet tbissima ta’ gratitudni. Peter għenu jiġbor il-kotba u staqsih fejn joqgħod. Don kien joqgħod ftit ‘il bogħod minnu u t-tnejn staghġbu kif qatt qabel ma ltaqgħu. Don qallu li qabel kien jattendi skola privata.

Baqgħu jittkellmu sakemm waslu hdejn il-hieb tad-dar ta’ Don b’Peter iġorrlu nofs il-kotba. Mill-ewwel inġibdu lejn xulxin għax Peter deherlu li Don kien tfajjel modern bħalu. Tant, li stiednu biex l-għada jmur jilgħab logħba football miegħu u mal-ħbieb tiegħu. Don aċċetta. Tul tmiem il-ġimgha, aktar ma Peter qağhad fil-kumpanija ta’ Don aktar inġibdu lejn xulxin.

Wasal it-Tnejn filgħodu u tfaċċa Don bit-tagħbija tal-kotba sejjer lejn l-iskola. Peter waqqfu biex jghinu u qallu li b’dawn il-kotba kollha kien se jrabbi muskoli ġmielhom. Din is-sitwazzjoni

baqgħet sejra għal 4 snin li fihom Peter u Don saru ħbieb tal-qalb. Spiċċaw l-iskola sekondarja u marru l-Università. Don għażel li jkompli jistudja għal tabib u Peter, grazzi għal Borża ta' Studju li ha permezz tal-football, għażel il-kummerċ. Minkejja li kien hemm distanza ġmielha bejniethom, baqgħu ħbieb.

Wasal Jum il-Gradwazzjoni li fiha Don kien magħżul biex jagħmel id-diskors tal-okkażjoni. Don kien f'it eċitat u dak il-ħin, Peter irringrazzja 'l Alla li ma kienx imiss lilu li jagħmel id-diskors. Don kien fih għaxxa tħares lejha. Twil, bin-nuċċali, u popolari mat-tfaliet. Peter mar hdejj, tah daqqa fuq spalltu biex jagħmillu kuraġġ u qallu: "Ej, kuraġġ. Jiena żgur li se taqta' figura mill-aqwa". Don ħares lejha u tah tbissima ta' gratitudni li fakkret lil Peter f'dakinhar li għenu jiġbor il-kotba mill-art wara li kien attackat minn grupp ta' subien imqarbin.

"Grazzi", wiegħbu Don u riesaq lejha l-ambone minn fejn kellu jaqra d-diskors, qaħqaħ grizmejj, irranġa l-ġlekk u t-toga, u beda:

"Jum il-Gradwazzjoni huwa okkażjoni biex tghid 'grazzi' lil min ikun ghenek għal snin twal u ebsin. Fosthom il-ġenituri, l-għalliema, hutek, forsi xi coach, imma l-aktar lill-ħbieb... Qieghed hawn biex ngħidilkom kemm tiswa li tkun ħabib tassew ma' xi hadd. Se nirrakkuntalkom storja li ġrat lilu".


Peter baqa' ċċassat iħares lejha il-ħabib tiegħu Don, mingħajr ma kważi beda jemmen lil widnejha, hekk kif Don beda jirrakkonta l-ġrajja kollha minn meta ltaqgħu għall-ewwel darba. Don kien qed jippjana li jwettaq suwwiċidu proprju tul dak il-weekend. Kien żbarazza kamartu, biex ommu ma jkollieq tagħmel din il-biċċa xogħol wara li jkun għadda kollox. U għalhekk kien qed iġorr miegħu il-kotba kollha mill-iskola għad-dar.

Dak il-ħin Don ħares lejha Peter u kif għajnejhom iltaqgħu, tah tbissima. U kompli: "Nirringrazzja 'l Alla li ġejt salvat milli nagħmel xi haġa tant kerha, li anqas tghidha biss ma trid..."

Dak il-ħin, il-hemda tas-sala nkisret bi tnehida li ħarġet minn fomm u qalb dawk li bdew jisimghu lil dan il-ġuvni tant popolari ma' shabu, jirrakkonta l-aktar punt debboli tiegħu. Peter ra lil ġenituri ta' Don iħarsu lejha u jtbissmulu b'mod rikonoxxenti għal dak li hu kien għamel ma' binhom tant snin qabel. Dak kien il-mument, li Peter irrealizza kemm il-ġest ċkejken li kien għamel ma' Don, kemm kien verament kbir. Bla ma kien jaf, kien bidel il-futur ta' sieħbu.

Don kien sab ħabib sinċier f'Peter. Dan il-ħsieb baqa' jikber miegħu tul is-snin tal-istudju. L-azzjoni ġeneruża ta' Peter miegħu, ġegħolitu jifhem, li l-ħbieb huma bħall-anġli li jerfghuna fuq riġlejha meta l-ġwienah tagħna jibdeu jagħtuna l-problemi biex intiru.

Spiċċa d-diskors tiegħu billi qal:
"X'ġara l-bierah, nafu. X'se jiġri għada, huwa moħbi. X'qed jiġri illum, huwa riġal. Ngħożżuh, u nroddu ħajr lil Alla li jibgħatilna ħbieb, bħal ma sibt jien". •





Alfred Bessette twieled fi Quebec, il-Kanada, fid-9 t'Awwissu 1845 u tant kien batut li l-kappillan iddeċieda li jgħammdu hekk kif twieled. Missieru kien mastrudaxxa u ommu ħadet hsieb l-edukazzjoni tal-għaxar uliedha. Ftit kien hemm xogħol dak iż-żmien u l-familja kienet tgħix fil-faqar. Il-missier beda jaħdem fil-qtugħ tas-siġar, iżda meta Alfred kellu disa' snin, huwa tilef hajtu f'incident ikrah meta siġra waqgħet fuqu. Ta' erbghin sena ommu romlot u mietet bit-tuberkulozi tliet snin wara.

SAN ANDRÉ BESSETTE FRA UMLI U BI FTIT SKOLA

Il-familja sfaxxat u ta' tnax-il sena t-tifel kellu jitleq mill-iskola u ntbagħat jgħix ma' oħt ommu li flimkien ma' żewġha għamlet minn kollox biex issiblu fejn jahdem. Iżda Alfred kien marradi u għamel tlettax-il sena jbidel minn xogħol għal iehor, minn landier għal skarpan, minn furnar għal sewwieq ta' karettun. Ftit kellu edukazzjoni u bilkemm kien kapaċi jikteb ismu jew jaqra xi haġa. Safrattant miċ-ċokon huwa wera li kien tifel reliġjuż. Il-ftit hin liberu li kellu kien iqattgħu jitleq quddiem il-kurċifiss jew jitleklem ma' shabu dwar Alla. Zitu spiss kienet tagħmel għalih għax kien jagħmel hafna saġrificċji meta huwa qatt ma kien b'saħħtu.



Ta' ghoxrin sena Alfred emigra ma' hafna Kanadizi lejn l-Istati Uniti biex jahdmu f'fabrika tat-tessuti li kienet tiehu hsieb il-bzonnijiet tal-armata fil-gwerra civili Amerikana. Ghalkemm ma kienx b'sahhtu huwa kien jahdem hafna iktar mill-ohrajn kollha. Meta twaqqfet il-Federazzjoni Kanadiza fl-1867 mar lura pajjiżu. Il-kappillan tal-parrocča osserva kemm kien ġuvni devot u ġeneruż u baghtu ghand il-Kongregazzjoni tas-Salib Imqaddes f'Montreal b'nota li kienet ghid, **"Qed nibghatilkom qaddis."** Minhabba sahtu ghall-ewwel huwa ma ġiex aċċettat sakemm qabeż ghalih l-Arcisqof stess. Fl-1872 huwa beda n-novizjat, nghata l-isem ta' Fra André u ghamel l-ahhar voti religjużi fl-1874 fl-età ta' 28 sena.

Huwa nghata l inkarigu ta' purtinar tal Kulleġġ Notre Dame fi Quebec fejn dam madwar 40 sena. Fl-ahhar ta' hajtu kien jghid biċ-ċajt li ghall-ewwel urewh il-bieb ta' barra u baqa' hemm 40 sena shah. Minbarra dan ix-xoghol huwa kien jahsel l-art u t-twieqi, iwassal il-messaġġi u jgorr il-hatab ghall-hruq. Tant kien devot ta' San Ġuzepp li fiz-zjarat tieghu lill-morda fi djarhom jew fl-isptarijiet kien jitlob maghhom lill-qaddis u jaghmlilhom salib biż-żejt li kien jixgħel quddiem San Ġuzepp fil-kappella tal-kulleġġ. Ġieli kien jibki maghhom speċjalment meta jisma' xi storja ta' qsim il-qalb.

Ghal 25 sena huwa kien iqatta' minn sitta sa tmien sigħat kuljum jilqa' lil dawk li jġgu jzuruh fl-uffiċċju żgħir tieghu jew fl-istazzjon tat-tram faċċata tal-kulleġġ. Bil-flus li kien jaqla' meta kien jaqta' xagħar l-istudenti u bl-ghajnuna tal-hbieb huwa bena kappella ddedikata lil San Ġuzepp fl-1904. Din ma damitx ma saret żgħira wisq għan-nies li bdew jġgu mill-bogħod. Ġiet imkabbra fl-1908 u reġġhet ġiet imkabbra sentejn wara sakemm inhass il-bzonn li li tinbena knisja kbira li tesa elf ruh fl-1917. Bl-isforzi tieghu, Fra André rnexxielu jibni oratorju li sar l-ikbar santwarju ddedikat lil San Ġuzepp fid-dinja.

Huwa kien jirrabja hafna meta kienu jghidu li kienu fiequ mill-mard wara li jkun talab għalihom. Ma damx ma sar magħruf li kien qed jagħmel il-mirakli u ghalkemm sab minn jikkritikah u jakkużah, huwa kellu l-appoġġ tad-djoċesi. Kien hemm eluf ta' każi ta' fejqan mingħajr l-ebda spjegazzjoni medika. Meta kienu jitolbuh għal xi favur jew fejqan kien jghidilhom, **"Int temmen li Alla jista' jghinnek? Mur qerr u tqarben u wara erga' ejja arani."**

Huwa miet ta' 91 sena fis-6 ta' Jannar 1937 meta miljun ruh marru jaraw il-ġisem tieghu qabel indifen f'qabar sempliċi fil-bażilka fuq Mount Royal. Huwa ġie beatifikat mill-Papa Ġwann Pawlu II fl-1982 u l-Papa Benedittu ddikjarah qaddis fid-17 t'Ottubru 2010. •



TAGĦRIF DWAR IL-KUNVENT TAL-KAPUĊĊINI FIL-KALKARA (1798-1811)

F'Ġunju 1798, meta Malta waqgħet f'idejn il-Frañċiżi, il-Kapuċċini Maltin li kienu jiffurmaw Kustodja, kellhom tliet kunventi, tal-Furjana, tal-Kalkara u tar-Rabat f'Għawdex. Il-Gvern ġdid Frañċiż hareġ ordni li kull ordni Religjuż, kellu jkollu biss kunvent wieħed. Lill-Kapuċċini tħallilhom dak tal-Furjana.

Żmien L-imblokk

(Sett. 1798- Sett. 1800) F'Settembru 1798, wara l-irvell tal-Maltin fil-kampanja beda l-imblokk tal-Frañċiżi fl-ibliet madwar il-Port il-Kbir. Matul l-imblokk il-Kunvent tal-Kalkara soffra hsarat fl-istruttura tiegħu, iżda l-aktar fl-injam tal-Kunvent.

Għajjuna mill-Gvern Inġliż Wara t-tmiem tal-imblokk, it-tmexxija ta' Malta għaddiet f'idejn l-Inġliżi. Il-Kummissarju ċivili Pigot (1801-1802) għen lill-Kapuċċini biex jirranġaw il-kunvent billi tahom xi travi. Is-suċċessur tiegħu, l-Kaptan Alexander Ball R.N. (1802-1809), kompli għen fix-xogħol tar-restawr tal-kunvent, billi tahom xi twavel u nsiemer u s-somma ta' 150 skud, u dan għen lill-Kapuċċini biex ikomplu r-restawr tal-kunvent. Fis-snin ta' wara nqalgħu benefatturi oħra li għenu lill-Kapuċċini, iżda minnkejja dan kollu sal-1811 ma kienx għadu tlesta x-xogħol kollu tar-restawr.

Talba għall-għajjuna

Wara l-mewt fil-kariga tal-Kummissarju Ċivili Sir Alexander Ball R.N. ġie mahtur Kummissarju Ċivili il-Maġġur Ġenerali Sir Hildebrand Oakes (1809-1813). Għaldaqstant billi kienu għadhom neqsin mill-mezzi meħtieġa biex ikomplu r-restawr ta-kunvent tagħhom, f'Awwissu 1811, il-Kapuċċini tal-Kalkara bagħtulu petizzjoni. Fiha wara li spejgawlu minn xiex kien għadda l-kunvent tagħhom matul l-imblokk u l-għajjuna li kienu rċevew mingħand Pigot u Ball, talbuh biex jgħinohom kif għamlu l-predeċessuri tiegħu, billi jordna li jingħataw xi twavel u fallakki, u xi flus biex



permezz tagħhom itemmu x-xogħol ta' restawr fis-sagristija u fil-bibbjojeka.

Ir-rapport tal-amministratur tal-Beni Pubbliċi

Wara li din il-petizzjoni waslet fil-Palazz, fit-2 ta' Settembru 1811 ġie deċiż li tiġi riferita lill-Amministratur tal-Beni Pubbliċi li kellhom jagħmlu rapport fuqha. Dawn l-Amministraturi li kienu Guseppe Camilleri, Michele Cachia, Baldassare Satariano u Antonio Casolani għamlu rapport li jġib id-data tad-9 ta' Settembru 1811. Minn dan ir-rapport nafu li dawn l-Amministraturi qabdu lis-Supretendent tat-Tarzna, Giovanni Agius, biex iżur il-kunvent. Dan wara li żar l-imsemmi kunvent hejja stima tal-ispejjes meħtieġa biex jitlesta r-restawr meħtieġ li b'kollox kellu jqum 268 skud u kien imqassam hekk: ■ Biex isir il-kaxxarezz fis-Sagristija ■ 14 "tavolini di ponente" li jqumu 4 skudi kull waħda 56 skud ■ 20 "tavole bianche" 50 skud ■ Biex issir kaxxa biex fiha jiġu merfugħa l-ventaltari ■ 10 "tavole bianche" 25 skud ■ Xogħol fil-Kor ■ 30 "tavole bianche" 75 skud ■ 6 serratizzi 12-il skud ■ Biex issir skansija (Gradenza) ■ 20 "tavole bianche" 50 skud ■ Total 268 skud

Il-rapport tagħhom, l-Amministratur tal-Beni Pubbliċi, semmew ukoll l-għajjuna li l-Kapuċċini kienu rċevew minn għand Pigot u Ball. Wara dan ir-rapport il-Kummissarju Ċivili Oakes, fl-20 ta' Settembru 1811, ordna li l-Kapuċċini tal-Kalkara jingħataw sussidju ta' 100 skud mit-Teżor tal-Gvern.⁽¹⁾ •

(1) A(rkivju) N(azzjonali) M(alta) PS/04/1 pp.164,165



SALMI RESPONSORJALI U MUŻIKA GHALL-ŻMIEN IR-RANDAN U ŻMIEN L-GHID

ta' Patri Anton Briffa OFM Cap
21x 29cm Paġni 276

F'dawn l-aħħar ghexieren ta' snin kienu bosta l-kotba ġodda ppubblikati minn awturi Maltin. Is-sugġetti magħżula jvarjaw minn letteratura, arti, storja, u xjenzi varji. Fergħa artistika li taqta' lura sew fil-materji trattati hija l-mużika. Għalhekk huwa bi pjaċir kbir li qegħdin nipprezentaw dan l-ktieb: SALMI RESPONSORJALI U MUŻIKA GHAL ŻMIEN IR-RANDAN U ŻMIEN L-GHID ta' P. Anton Briffa OFM Cap.


Din il-kollezzjoni ta' Salmi Responsorjali hija t-tkomplija tas-Sena Liturġika li kienet diġà nbdiet bl-ewwel kollezzjoni ppubblikata fis-Sena Liturġika 2001-2002 bl-isem: SALMI RESPONSORJALI U MUŻIKA GHAL ŻMIEN L-AVVENT U ŻMIEN IL-MILIED, tal-istess awtur.

Dan il-ktieb huwa ndirizzat lejn l-Organisti, l-Animaturi tal-Liturġija, id-Diretturi tal-Korijiet, il-Kleru u l-Kanturi, impenjati fil-knejjes tagħna. Minbarra s-Salmi Responsorjali ssibu wkoll ġabra ta' Innijiet ġodda u 'antiki'. Xi innijiet klassifikati bħala 'antiki' huma ġodda għal kolloxx għal ġemgħa li tattendi fil-knejjes. Flimkien għandhom joffru żiffa helwa u friska għal min iħobb liturġija organizzata.

Huwa mezz li jgħin biex tithaffef l-isfida li għandu:

- kull Saċerdot, li bħala ċelebrant ewlieni jrid jkanta dawk il-partijiet li jmissu lilu;
- kull Kantur, jew Animatur, li s-sehem tagħhom huwa li jkantaw u janimaw l-ġemgħa biex tkanta;
- Direttur tal-Kor, jew Organista, li għandhom isibu dejjem materjal adatt għal ċelebrazzjoni devota u hajja.

Ma rridux ninsew s-sehem importanti li jistgħu jagħtu anki s-sommer-schools organizzati mill-parroċċi jew f'għaqda mal-Kusill Lokali. Fit-tfal tagħna hemm il-futur tal-parroċċi tagħna. Tajjeb li nderruhom minn ċkunithom ikantaw flimkien u



noffrullhom opportunità biex jiżviluppaw minn kmieni t-talenti mohbija f'kull persuna.

Fl-opinjoni tagħna, tkun haġa flokha li anki l-iskejjel tal-Knisja u tal-Istat jiksbu kopja għal-librerija. Il-music-teachers għandhom jsibu fih, materjal adatt biex jtellgħu mini-musical jew servizz reliġjuż f'dan iż-żmien partikulari tas-sena.

Il-Ktieb SALMI RESPONSORJALI U MUŻIKA GHAL ŻMIEN IR-RANDAN U ŻMIEN L-GHID huwa r-rebbieh tal-Ewwel Premju fil-Konkors PREMJU NAZZJONALI TAL KTIEB organizzat mill-Kunsill Nazzjonali tal-Ktieb fil-Kategorija "Kotba ta' xejra reliġjuża" – Sena 2010.

Jalla dan il-ktieb mhux biss jinxtara, imma jintuza għall-glorja t'Alla u biex ngħinu lill-komunitajiet fil-knejjes tagħna jitolbu. Dan hu mezz ta' edukazzjoni u mezz biex jgħin jitwettqu x-xewqat mitluba mid-dokumenti tal-Konċilju Vatikan II. •

ICĊELEBRAJNA L-GĦID, U ISSA...

...qegħdin niċcelebraw iż-żmien tal-Għid. L-ikbar festa tal-Knisja - il-qawmien tagħna f'għaqda ma' dak ta' Sidna Ġesù Kristu mill-imwiet. Din il-festa ppreparajna għaliha matul ir-Randan. Ir-Randan huwa żmien fejn il-Knisja thegġigħna biex naghmlu erbgħin jum ta' talb, sawm u karità. Matul dan iż-żmien aħna thejjejna għaċ-ċelebrazzjoni tal-Passjoni, il-Mewt u l-Qawmien ta' Sidna Ġesù Kristu.



Fir-Randan aħna konna mistiedna biex nikbru spiritwalment ma' Alla u nkunu aktar viċin tiegħu. Huwa tajjeb li nisimgħu iktar il-Kelma ta' Alla għax din tagħtina dawl f'ħajjitna. Tgħinna naghru d-dnub tagħna u tmexxinha fit-triq ta' Alla. Alla li tant ihobbna li miet għalina fuq is-salib biex isalvana!

Fi żmien ir-Randan, fostna kien hawn min għamel mezz biex isib iktar hin biex iqattgħu ma' Ġesù; permess tat-talb, imur quddies iktar ta' spiss u anki attenda xi eżerċizzi biex jisma' kelma ta' ġid. Issa li għadda r-Randan, aħna x'se naghmlu? Ha nieqfu nsibu hin għal Ġesù? Ha nieqfu naghmlu karità? Ha morru quddies nhar ta' Hadd biss, għax bilfors? Hija haġa sabiha li nippruvaw inkomplu bil-mixja li qbadna matul dan iż-żmien u nkomplu nikbru spiritwalment ma' Alla.

Blex naghmlu karità m'hemmx għalfejn nahsbu f'xi haġa impossibbli li naghmluha. Rigal sabih li nistgħu naghmlu bhala karità hi li nsibu hin biex immorru nżuru xi morda fl-isptarijiet jew l-anzjani għax huma żgur jieħdu pjaċir biha.

Fl Ewwel ittra tiegħu (2: 21-25), San Pietru jittellem dwar il-misteru tal-Għid il-Kbir. **"Għal dan intom kontu msejha għax Kristu wkoll bata għalikom u**

hallielkom eżempju biex timxu fuq il-passi tiegħu. Hu li ma kien għamel ebda dnub, u ebda qerq ma nstab f'fomm. Meta ghajruh ma wegibx bit-tagħjir, meta bata ma heddidx, imma halla f'idejn l-Imhalef ġust. Hu tghabba bi dnubietna sa fuq is-salib, biex aħna mmutu għad-dnubiet u ngħixu għall-ġustizzja. Bil-ġriehi tiegħu intom fiqtu. Intom kontu bħan-nagħaġ mitlufa, imma issa rġajtu lura għand ir-Ragħaj u l-Għassies ta' ruhkom."

San Pietru jagħtina tifsira ċara ta' kif aħna l-Insara għandna nixbhu lil Kristu. Fil-fatt il-Qawmien ta' Sidna Ġesù Kristu mill-mewt hija prova ċara tad-Divinità ta' Kristu u huwa l-fundament tar-religjon tagħna. Li kieku Ġesù ma mietx u ma rxuxtax għalina, ma kienet tkun tiswa xejn il-fidi tagħna. Fil-fatt l-Għid il-kbir hija tifsira tar-rebħa kbira ta' Kristu fuq il-mewt.

Għalhekk issa li għandna mohħna mistrieh mill-Imħabba li wera għalina l-Missier permezz ta' lbnu stess, tajjeb illi kull wieħed u wahda minnha jpoġġi jdejh fuq sidru u jagħmel l-eżami tal-kuxjenza. Dan għandu jwassal biex b'mod personali wieħed iħares lejn il-ħajja tiegħu u b'dak li thejja għalih fiż-żmien tar-Randan ikompli jagħti direzzjoni lil ħajtu... dik id-direzzjoni li twasslu għal ħajja ta' dejjem, dik il-ħajja li Ġesù fethilna billi qam mill-imwiet biex isalvana. •

PATRI GEJT GALEA KAPUĊĊIN

60 SENA PRESBITERU

Sittin sena ilu, fil-5 t'Awwissu 1951, Patri Gaetano Galea Kapuċċin, flimkien ma' għadd tad-djakni oħra, irċieva l-Ordni Sagri fil-Katidral tal-Mdina mill-Arċisqof ta' Malta, E.T. Mons. Mikiel Gonzi.



Il-Konċelebranti flimkien ma' Patri Gejt Galea OFMCap, (x - l):
Fr Godfrey Zarb, Patri Onorat Spiteri, il-Provinċjal Dominic
Mangani, il-Kappillan tal-Kalkara, Dun Anton Galea Scanura, Fr
Manwel Abela, Fr Bernard Mangion u Fr Joe Giuliano.



Patri Gejt Galea OFMCap flimkien ma' qrabatu, (x - l): in-neputi Tonio Pulis, hutu l-bniet, Sr Ilariana tal-Frangiskani tal-Qalb ta' Gesu, Maria Galea, Lucy u zewgħa Lino Pulis.

Patri Gejt, l-aktar wiehed anzjan fil-Provincja Kapuċċina Maltija, fit-18 ta' Settembru 2011 iċċelebra s-Sittin Anniversarju mill-Ordinazzjoni Presbiterali tiegħu fil-knisja ta' Sta Liberata, il-Kalkara. F'din il-Konċelebrazzjoni, immexxija minn Patri Gejt innifsu, assistit fost l-oħrajn mill-Provincjal Patri Dominic Mangani, mhux biss fakkar dan il-Ġublew tad-Djamanti Presbiterali, iżda wera gratitudni lill-Mulej għall-imħabba li għamel miegħu u bih matul din il-medda tas-snin bħala saċerdot Kapuċċin.

Ġuzeppi (Patri Gejt), l-isem li l-ġenituri tawh fil-magħmudija, huwa l-ewwel wild minn fost għoxrin ahwa minn Antonio u Maria Galea. Huwa attenda l-iskola primarja f'Belt twelidu – Bormla. B'rihet Fra Pawl minn B'kara, ċirkatur Kapuċċin, tniisset f'Ġuzeppi Galea l-hajra li jesperjenza l-hajja reliġjuża Frangiskana fl-Ordni Kapuċċin. Fl-età ta' 14-il sena, Ġuzeppi beda jattendi l-iskola Serafika – Sta Liberata, il-Kalkara. Din l-iskola, immexxija mill-Patrijiet Kapuċċini, kienet tilqa' fiha lill-studenti b'hajra li jissieħbu fl-Ordni Kapuċċin.

Fis-sena 1940, meta Malta sabet ruhha fit-Tieni Gwerra Dinjija, iż-żagħżuġ Ġuzeppi u l-familja tiegħu kienu evakwati f'Għawdex, fejn sabu kenn fil-kantina tal-iskola Liceo tar-Rabat.

Fis-17 ta' Settembru 1942, fl-età ta' 18-il sena, Ġuzeppi Galea ta bidu għall-hajja reliġjuża Kapuċċina permezz tas-sena tan-novizzjat fil-kunvent t'Għawdex. Fil-bidu tan-novizzjat, nhar il-vestizzjoni, lil Ġuzeppi Galea nġhatalu l-isem ta' Fra Gaetano minn Bormla. fil-kura tal-Mastru Patri Alessandro Vella, Fra Gaetano għadda s-sena tan-novizzjat flimkien ma' erba' oħra: Klement Vella, Pelagio Bugeja, Odoriku de Maria u Nazju Tonna. Fit-tmiem is-sena tan-novizzjat, Fra Gaetano għamel wiehed mill-ewlenin passi fid-direzzjoni ta' Hajja Reliġjuża Frangiskana Kapuċċina permezz tal-Weghdiet Temporalni li jgħix fil-faqar, fl-ubidjenza u ċ-ċelebat.

Lejn tmiem is-sena 1943, Fra Gaetano u sħabu ex-novizzi ntbagħtu fil-kunvent ta' Sta Liberata, il-Kalkara, għall-fażi oħra ta' formazzjoni tal-bidu

bhala studenti. F'dan il-kunvent, Fra Gaetano ghamel sitt snin imqassmin fi studju tal-Letteratura, Filosofija u parti mill-kors tat-Teologija. L-ahhar sentejn tal-kors fit-Teologija ghamilhom fil-kunvent tal-Furjana. Nhar l-ahhar ta' Mejju 1947, Fra Gaetano minn Bormla wieghed ghal hajtu kollha li jwettaq il-Voti Reliġjużi li kien ghamel erba' snin qabel bil-benefiċċji u l-impenji li l-hajja Franġiskana Kapuċċina kienet u ghadha titlob minnu.

Is Sittin Sena ta' Presbiterat, Patri Gejt gharaf isarrafhom mhux biss f'dak li jirrigwardja l-hajja reliġjuża persunali tiegħu, iżda u mhux l-inqas f'qadi lil tant nies li magħhom wettaq il-hidma pastorali afdata lilu. Bhala l-ewwel hidma li Patri Gejt wettaq, wara l-Ordinazzjoni Presbiterali kienet ta' għalliem fl-iskola Serafika, il-Kapuċċini, il-Furjana. Din l-iskola kienet estensjoni u bl-istess għan għal dik li kienet inbdiet fil-kunvent tal-Kalkara fl-1937. Patri Gejt ta qadi f'diversi sptarijiet, fosthom: ■ Connaught (8 snin) ■ San Vincenz de Paule (10 snin) ■ Haż-Żmien, il-Mtarfa (12-il sena) ■ Zammit Clapp (7 snin).

Dan l-ammont tas-snin kollha Patri Gejt ghamilhom fiż-żmien li kien f'diversi kunventi. Fost dawn il-kunventi, dak ta' Sta Liberata, il-Kalkara, kien il-post li offra lill-Patri Gejt l-itwal żmien ta' akkomodazzjoni, ta' mhux inqas minn 49 sena. Minn nofs Marzu 2012, Patri Gejt ġie aċċettat li jkompli hajtu fil-komunità ta' Reliġjużi u Saċerdoti fid-Dar tal-Kleru, B'Kara. F'din id-Dar, Patri Gejt jinsab hafna kuntent u fl-istess hin, ferm grat lejn il-Mulej li tant habbu permezz tal-Ahwa Kapuċċini matul is-sebghin sena li ilu rellġjuż fl-Ordni Franġiskan Kapuċċin. F'dan iż-żmien, il-Mulej qed ikompli jhobbu wkoll permezz tal-**"Qaddejja taċ-Ċenaku"** fejn jinsab rikoverat.

AD MULTOS ANNOS •


Patri Gejt Galea OFM Cap ma' whud tal-komunità tal-kunvent tal-Kalkara, (x - l): il-Direttur tal-Postnovizzi Patri Ivan Scicluna, Br Bertrand Vella, Br Elmar Pace, Jethro Bajada, il-Gwardjan Br Vince Axiq u Br Miguel Zammit.





INT ĠIELI GĦADDEJ MIL-LEJL MUDDLAM TAR-RUĦ?

Fl-artiklu tax-xahar li għadda tkellimna dwar żewġ forom ta' tbatija li jien u int nistgħu ngħaddu minnhom – it-tbatija fiżika u t-tbatija psikoloġika (jiġifieri, tbatija mentali u/ jew emozzjonali). Rajna kif San Franġisk garrabhom it-tnejn b'intensità kbira matul ħajtu. Jonqosna nitkellmu dwar forma oħra ta' tbatija – dik spiritwali. Fl-Itra Appostolika tiegħu dwar it-tifsira Nisranija tat-tbatija umana, Salvifici Doloris, il-Papa Ġwanni Pawlu II jitkellem dwar it-tbatija spiritwali jew morali tal-bniedem u jiddeskriviha b'hała: **“uġigh tar-ruħ ... uġigh ta' natura spiritwali, li jista' jiehu diversi forom ... u li ma jistax jiġi identifikat u mfejjaq mit-terapija.”**



Forma wahda ta' tbatija spiritwali tista' tkun meta fil-mixja tat-talb taghna nibdew inhossuna li bhal donnu ma nistghux nitolbu kif imiss (Rm 8:26), il-hila medittativa taghna tixxotta, u nidhlu f'dak li San Ġwann tas-Salib isejjahlu, **"il-lejl mudlam tar-ruh."** Sakemm ma ngibuhix b'idejna permezz tad-dnub jew billi nitraskuraw il-hwejjeġ t'Alla, din in-nixfa interjuri jkun qed jippermettiha Alla biex isaffina u jghallimna **"nfittxu mhux tant il-konsolazzjonijiet ta' Alla, imma lil Alla tal-konsolazzjonijiet."** Meta Brian Kolodiejchuk ġabar il-korrispondenza kollha ta' Madre Tereza fil-ktieb Come Be My Light, hareġ ghad-dawl l-intensità tal-lejl mudlam li l-Beata ta' Kalkutta ġarrbet f'ruħha għal medda ta' kważi nofs seklu, mill-1949 sakemm mietet fl-1997. F'wahda mill-ittri lid-direttur spiritwali tagħha, Father Joseph Neuner, Ġżwita, is-soru Albaniża taghti ħjiel ta' kif l-mixja tagħha fit-talb kienet tinsab mgħarrqa f'aridità spiritwali profonda: *"From my childhood I have had a most tender love for Jesus in the Blessed Sacrament, but this too has gone. I feel nothing before Jesus ... Before I could spend hours before Our Lord, loving Him, talking to Him, and now not even meditation goes properly ..."* L-aħjar atteġġjament tan-Nisrani quddiem din in-nixfa fit-talb insibuh fil-parir tal-mistiku Karmelitan, San Ġwann tas-Salib: *"Don't try to force meditative prayer; persevere patiently; trust in God ... attend lovingly to the darkness itself, convinced in faith that this darkness is the very presence of God."*

L-uġigh ta' natura spiritwali jixref ukoll meta, quddiem ċirkustanzi diffiċli tal-hajja (per eżempju, mard fiżiku, mewt ta' xi hadd għażiż, xi forma ta' falliment, mument ta' deċiżjoni importanti, eċċ.) inhossu lil Alla 'l bogħod minna, bhal donnu abbandunana, donnu ma jridx iweġibna. **"Dan hu l-waqt li nistghu nsejhulu bhala s-skiet ta' Ġesù Kristu! Dan huwa l-waqt meta inti titlob bil-qalb waqt il-bżonn, u hu ma jweġbikx kelma! Dan hu l-waqt imfisser ukoll fir-raqda ta' Ġesù fid-dghajsa li kienet qed teghreq bil-ilma li beda diehel fiha. Dan huwa l-waqt meta Marta u Marija jibagħtu jghidu lil Ġesù li dak li hu kien iħobb kien marid, u hu flok mar Betanja biex ifejjaq lil Lazzru, baqa' fejn kien u halla lil habibu jmut! Dan hu s-skiet ta' Ġesù Kristu!"** Hekk hassu San Franġisk meta dahal f'dubju jekk ghandux jghix hajja pjuttost eremitika u jingħata unikament għall-kontemplazzjoni jew inkella ghandux jibqa' jghix kif kien qed jagħmel, jiġifieri, hajja mħallta ta' predikazzjoni u talb fit-tul. Talab dwar dan għal tul ta' żmien, iżda hu wkoll gie wiċċ imb'wiċċ mas-silenzju ta' Alla. Is-Sema jiskot. Alla jiddeċiedi li jwieġeb b'silenzju li jifni, imma li fl-istess waqt jahji u jiffirma bil-kbir lill-bniedem.

Forma oħra ta' tbatija spiritwali hija l-esperjenza ta' meta wiehed ma jkunx jista' jifhem Alla x'irid minnu u x'qed jghidlu biċ-ċirkustanzi li jkun għaddej minnhom. Din l-esperjenza ta' ksur ir-ras għadda



minha ż-żagħżuġ Franġisku fil-bidu tal-konverżjoni tiegħu. L-esperjenza tal-prigunerija f'Peruġja u tal-marda li ġiet magħha ġabitu wiċċ imb'wiċċ mal-verità ta' kliem is-Salmista: **"duħhan biss huma l-bnedmin"** (Salm 62:10) u tefgħetu f'bahar ta' ħsibijiet. Ma kienx jaf sewwa sew x'qed jiġrilu, ma setax jara ċar. Hassu f'salib it-toroq, ifittex is-sens, l-orjentament, id-direzzjoni ta' hajtu (1205-1206); fi ffit kliem, kien qed jipprova jsib tarf ta' dak li Alla jixtieq minnu. L-ideal kavalleresk u l-proġetti ambizzjużi ta' missieru ma kellhomx iżjed hakma fuqu. Kollox kien donnu sarlu problema: kif jifhem lilu nnifsu, ir-relazzjoni mal-ġenituri tiegħu, u l-istess futur tiegħu. Il-fatt kien li fil-fond ta' qalbu, Franġisku kien qed jinqata' minn familtu, mill-ambjent li kien fih u mill-istil ta' hajja li kien jghix. Qalbu kienet inħatfet minn ideal iehor li, minkejja li ma setax jagħraf sewwasew x'kien, beda jhossu jinħakem u jingarr minnu bla heda. Beda jfittex li jinqata' mill-istorbju tal-belt, mill-ghagħha tal-hbieb u jitwarrab fi mkejjen solitarij (għerien, kappel el imġarrfa u foresti) biex jittlob. Fr Murraj Bodo OFM jiġbor l-uġigh spiritwali ta' dan il-proċess ta' tfitxija f'sentenza drammatika: **"Tisma' lil qalbek meta kulhadd qed jghid xi haġa għal kollox differenti hi prova qalila għall-aħhar għall-ispirtu ta' dak li jkun. U Franġisku haseb li dik il-prova ma kienx se jegħliha. Talab b'qawwa li qatt ma kien talab biha qabel..."**

Darba qrajt x'imkien li Patri Piju ta' Pietrelcina kien iħobb jghid: **"Fid-dinja kulhadd ibati, imma mhux kulhadd jaf ibati."** Għalhekk, wara li ddeskrivejna t-tipi differenti ta' tbatija li nistghu ngarrbu fil-hajja (fiżika, psikoloġika u spiritwali, li spiss jithalltu flimkien fl-esperjenza tal-hajja), fl-artiklu tal-harġa li jmiss se naraw kif bhala Nsara għandna ngibu ruħna fit-tbatija. Essenzjallment se nirreferu għal tliet atteġġjamenti li nistghu niehdu quddiem it-tbatija, li mhux kollha huma healthy u ta' siwi fil-mixja tagħna **"... sakemm naslu aħna lkoll biex ... insiru raġel magħmul fl-aħjar ta' zmienu"** (Ef 4:13). Jalla bhal San Franġisk naslu naghżlu l-aħjar atteġġjament! •

ALLA MODERN DEJJEM

"HEKK THABBAT IL-QALB MALTIJA"

Ir-rumanz reliġjuż ghaż-żghażaġh

Kumment ta' Oliver Friggieri, l-awtur ta' tliet rumanzi

- IT-TFAL JIĠU BIL-VAPURI,
- LA JIBBNAZZA NIĠI LURA,
- DIK ID-DGHAJSA F'NOFS IL-PORT


Li jiffurmaw triloġija, mahruġa bl-isem Hekk Thabbat il-Qalb Maltija (Klabb Kotba Maltin), storja wahda dwar l-għeruq reliġjużi ta' Malta, u dwar it-twemmin f'Alla bhala l-uniku sens tal-hajja moderna. Alla bhala s-suġġett ta' rumanz modern, u s-sacerdot bhala persunaġġ ċentrali fis-soċjetà.

Hemm l-antik li għadda, u hemm il-modern li ninsabu fih issa. Hemm fuq kollox dak li hu kostanti, stabbli, ma jitbiddilx. Hemm l-etern: il-fatt li l-bnedmin ta' kull żmien għandhom quddiemhom l-istess sfida li hi eqdem mill-antik, aktar moderna mill-modern, 'kontroversjali' l-hin kollu.

L-etern - Alla, il-fidi, l-imħabba, il-mewt, l-eternità.

Il-kultura dominanti ta' żmienna sikwit tkeċċi lil Alla miċ-ċentru. Ninsabu f'epoka li nsiet is-sens veru tal-eżistenza. Donnu kollox jitbiddel! Iżda aħna niġstgħu noholqu wkoll kultura moderna li tfakkar f'dak kollu li hu essenzjali, aqwa miż-żmien. Kultura li tagħraf l-għeruq li qegħdin jitqaċċtu, u li tagħti tama lil żmienna, li hu żmien teknoloġiku u barbaru, komdu u fqir, sodisfatt bil-bravura tax-xjenza, imma xorta wahda inkwetat, imħasseb dejjem dwar l-istess problema ta' kull seklu: għalfejn qegħdin ngħixu? Ghala jeżisti l-uġiġh, mit-twelid sal-mewt?

Il-bniedem li jfittex lil Alla hu l-bniedem li se jsibu żgur, u hu ċert li hemm twegiba. Inkella hemm biss diżappunt traġiku. Din hi l-istorja ta' hajjitna, u hi rumanz li Alla jikteb id f'id magħna. Hi vjaġġ lura lejn l-għeruq li fadal, 'il quddiem lejn it-tama. Vjaġġ tagħna li aħna konvinti li taħt l-assurdità ta' din il-hajja hemm bilfors is-sens. Taħt it-tbatija ta' issa hemm il-ferh ta' għada. Misteru li jista' jiftiehem, rumanz li niktubh flimkien... bħal storja li għandha skop, bħal mixja lejn xi mkien.



Mixja lejn xi Hadd

HU li hu modern u dejjem ġdid, ilbieraħ, illum u għal dejjem. Bil-lejl, f'bahar imqalleb, hemm dejjem Fanal li ma jintefa qatt, u dejjem sod l-istess, minkejja l-mewġ. Hajjitna hi tassew rumanz bi skop. Il-prova tal-bnazzi tinsab fil-maltemp. Din hi l-wegħda eterna Tiegħu. Kelma li Hu wiegħed li se jzommha. Rumanz reliġjuż modern... dwar Alla, is sacerdot Malti, it tbatija u l fidwa.

Dawn huma t-temi li ridt nippreżenta fit-triloġija **Hekk Thabbat il-Qalb Maltija**, magħmula minn tliet rumanzi separati li huma komplet fihom infushom, imma li jiffurmaw storja wahda. Bis-saħħa ta' rakkont li jseħh madwar mitt sena ilu, xtaqt nanalizza lil Malta ta' llum, meta l-għeruq qegħdin jitqaċċtu. •

Tum l-Omm

TRADUZZJONI TA' ALFRED PALMA



Tard filgħaxija meta jisktu l-hsejjes
 u tistrieħ il-ħajja għaġġelija
 nagħlaq għajnejja għal xi waqtiet
 u nħossni ninqata' mill-art
 intir ħafif 'il fuq 'il fuq
 u nerga' nistħajlek tiftaħli l-bieb ta' tfuliti
 mill-ġdid
 tilqagħni b'dirgħajk miftuħa u bi tbissima li
 sserraħ minn kull inkwiet
 tmexxini sal-qalba tad-dar...
 u għalkemm naf li dan seħħ bosta snin ilu
 u li inti issa 'l bogħod xhur u xhur twal
 inħossni għal darb'oħra qribek
 u nibki bil-ferħ, biki liberatorju,
 inħoss f'dis-siegħa solitarja d-dmugh
 jizzerzaq ma' sisien haddejja
 u lehen minn gewwa jitolbok
 biex tibqa' dejjem hdejja
 fid-dawl u fid-dlam, fis-shana u fil-ksieħ,
 int li kont, għadek u tibqa'
 OMMI, għaziza ommi.
 Inħobbok, inħobbok daqs il-vojt
 ħondoq bla qiegh
 ta' go fija u li minnek firidni u seraqli
 kull mistrieħ.

SPERANZA U L-MADONNA TAL-ĠENTILI (4)



Min jista jifhem kif taħdem id il-Mulej? Ġara li t-tifel il-kbir tar-rajjes inhakem mill-marda tad-diżenterija u ħadd u xejn ma seta' jfejqu,

ħaġa li nkwetat hafna lit-tabib Fra Felic' għax kien qed jitlef il-krittu mal-Baxa. It-tabib semma dan l-inkwiet ma' Speranza u talabha titlob lill-Madonna biex iddawlu. Minn naħa tagħha qaltlu li qabel inħatfet mill-furbani hi kienet qisha t-tabib fin-naħa Ta' Ghammar għax għal kull wegħha jew tingiża, in-nies kienu jmorru għandha u qaltlu wkoll kif kienet tieħu ħsieb is-saħħa tat-tfal fir-razzet tal-kenn filgħaxija.

Qaltlu **"ġieli li kellna kaži ta' diżenteriji u wiehed devot tal-Madonna kien qalilna li d-diżenterija tiffajjaq bil-haxixa tal-buqoxru."** It-tabib staqsa x'kienet din il-haxixa biex jara jsibx bhalha fil-kampanja tal-madwar. It-tfajla tbissmet u qaltlu li kienet imliet il-but tal-fardal biex tieħdu magħha d-dar **"għaliex jien dejjem nara li jkolli l-buqoxru d-dar għal kull ma jista' jinqala"**. Imbagħad qaltlu biex jistaqsi lin-nisa, li kienu jikkurawha x'kienu għamlu bi hwejjigħa.

Fra Felic' ha r-ruh u malajr talab lin-nisa biex igibulu l-fardal ta' Speranza u jagħmlu attenzjoni li ma jaqa' xejn mill-but. Wahda min-nisa għabitlu malajr il-fardal bil-but ippakkjat bil-haxix kollu ward vjola. It-tfajla spjegatlu kif jagħmel id-duwa mill-buqoxru: **"għalli ftit minn din il-haxixa għal nofs siegħa fuq nar ibati u x'hin jibred xi ftit isqi minnu mimli kikkra lil marid, għal tliet darbiet kuljum, għal xi ġimgha jew kemm ikun hemm bżonn"**.

Buqoxru



It-tabib ha l-haxix f'idejh flieh sewwa, xammu bosta drabi u anki daqu. Imbaghad bil-hatfa rringrazzja u sellem lil Speranza, gera lejn il-kòina u beda l-proċess għall-meraq tal-buqoxru. Meta pprepara d-duwa mar jìgri għand il-Baxa jghidlu b'din s-sejba u kif il-haxix wasal għandu. It-tabib qallu l-ġrajja kollha tal-buqoxru u l-Baxa baqa' ftit imhasseb. Imma dak il-hin ġie qaddej jagħrfu li t tifel kien maghdur hafna u li donnu kien qed jaqleb għal aghar. Ir-rajjes qal lit-tabib biex imorru malajr hdejn it-tifel u waqt li qal, **"Sidi Kabir, ipprovda din l-medicina bla hsieb tagħha, mela ha naghtuh minnha"**. B'hafna attenzjoni u paċenzja rnextilhom jisquh il-buqoxru u haġa tal-ghaġeb it-tnixxija tad-demem bdiet mill-ewwel tnaqqas. It-tifel beda jiehu r-ruh u wara ftit ġranet fieq kollox, tant li harġuh jippassiġġa fil-ġonna tal-palazz.

Il-Baxa mar personalment iżur lil Speranza biex jirringrazzja għall-fejqa t'ibnu, imma hi kollha misthija u rasha baxxuta qaltlu, **"It-tifel fejq Sidi Kabir Allah bit-talb lill-Omm l-Profeta Ġesù."** **"Imma fieq bis-sahha tieghek ukoll u minn issa int hielsa, jekk trid tista' tibqa' hawn fejn int mghollija bil-ġieħ, jekk trid tmur lura lejn pajjizek nibghat**

in-nies tiegħi jwassluk u naghtik rigal sabih".

Qalilha l-Baxa u waqt li biesa fuq ġbinha halliha fil-preżenza ta' Fra Feliċ.

Fra Feliċ ferhilha hafna lil Speranza li issa setgħet terġa lura lejn pajjizha u l-familja tagħha. Hi filwaqt li wriet ix-xewqa li terġa' lura lejn Ghawdex qalet lil Fra Feliċ: **"Iva qegħda fuq ix-xwiek biex immur lura lejn Ghawdex, imma la ġiet kif ġiet u għandi l-libertà li nibqa' fil-palazz u mmur fejn irrid, għalissa ma rridx immur lura"**, imbaghad qaltlu xi haġa bil-mod f'widintu u l-iehor deher jistgħaġeb, imma qabel magħha.

Il-Baxa kieku xtaq iżommha miegħu, jiżzewwiġha u jagħtiha d-dinjità ta' wahda min-nisa ta' quddiem fil-palazz. Imma meta t-tabib wassallu l-hsieb ta' Speranza, qallu li ma kienx se jikser il-wegħda li kien ghamel lit-tfajla u qal lit-tabib: **"Ibni kien mejjet u tagħtu l-hajja, mela jixraq li hi wkoll tinghata lura l-hajja li kellha qabel mal-familja tagħha, għidilha li hawn tista' tibqa' kemm trid u toħroġ kemm trid b'raġel magħha biex iharisha."**

(lkompli...)

RIFLESSJONIJIET FUQ *HUMANAE VITAE* (I)



Fil-mixja taghna fl-apprezzament tat-Teologija tal-Ġisem, kif miġjuba lilna mill-Beatu Ġwanni Pawlu II, huwa tabilhaqq importanti li naraw kif din it-teologija giet influwenzata mill-Enciklika dwar ir-regolamentazzjoni tat-tnissil il-ħajja, *Humanae Vitae*. F'din il-kitba se naraw dan b'rabta mal-istruttura fundamentali tal-att taż-żwieġ u mal-paternità u l-maternità responsabbli.

Il-paragrafu 12 tal-*Humanae Vitae* huwa dak li jinteressana mill-viċin fid-diskussjoni taghna tar-relazzjoni bejn din l-Enciklika u t-Teologija tal-Ġisem. It-test jgħid hekk: **“Din id-duttrina partikulari, imfissra spiss mill-Maġisteru tal-Knisja, hija msejsa fuq l-għaqda inseparabbli, stabbilita minn Alla, li l-bniedem, mill-inizjattiva tiegħu, m'għandux ikisser. Dik l-għaqda bejn it-tifsira unitarja u dik prokreattiva huma mdahhlin it-tnejn fl-Att taż-Żwieġ”**. Dak li *Humanae Vitae* qiegħdha tgħid hu li l-ghan taż-żwieġ huwa doppju: l-imhabba tal-koppja u dak tat-tnissil tal-ulied.

F'dan il-kuntest ikun għaqli jekk naraw f'tit l-istruttura fundamentali tal-att taż-żwieġ. Il-Beatu Ġwanni Pawlu II jipprova jfisser il-pożizzjoni kontroversjali u fl-istess hin mhux mifhuma tal-Papa Pawlu VI

f' *Humanae Vitae* billi juri l-għaliex il-kontraċezzjoni m'hijjex skont id-dinjità tal-persuna. Huwa għaliex l-att taż-żwieġ fih nnifsu, maħluq minn Alla, li jgħaqqad kemm lill-koppja u kif ukoll li jiftah għall-hajja. Meta l-imsiehba tal-koppja jagħtu lilhom infushom lil xulxin impliċitament qieghdin jistqarru li jixtiequ l-għaqda ma' xulxin u huma miftuha għall-possibbiltà tat-tnissil. Il-kontraċezzjoni ċċaħhad l-aspett prokreattiv u għalhekk il-verità integrali tal-att innifsu. B'dan il-mod il-koppja m'hijjex tgħid il-verità bl-iġmsa tagħha, imma tigdeb. Iktar millli tilqa' lill-persuna b'mod shih bħalma Alla ħalqu jew ħalaqha, bil-kapaċità li tgħaqqad u tnissel, fil-kontraċezzjoni hemm ir-rifjut tal-persuna l-oħra permezz tar-rifjut tal-fertilità tiegħu jew tagħha.

Fil-fatt, Papa Wojtyła jgħalliem hekk nhar il-11 ta' Lulju 1984: **"Il-kliem t'hawn fuq tal-Enciklika tal-Papa Pawlu VI jikkonċernaw dak il-mument fil-hajja komuni fejn il-miżżewġin jingħaqdu ma' xulxin fl-att taż-żwieġ u jsiru, skont l-espressjoni biblika, 'g'isem wiehed' (Gen 2:24). Huwa preċiżament f'dak il-mument tant għani fit-tifsira li l-lingwa tassew importanti tal-g'isem tiġi moqrija mill-ġdid fil-verità. Dan il-qari jsir il-kunċizzjoni indispensabbli biex wiehed jaġixxi fil-verità, jiġifieri li jaġixxi skont il-valur u n-norma morali".**

Fl-istess katekezi l-Papa jkompli jgħid li **"l-att taż-żwieġ ..."** fl-istess hin jgħaqqad lill-mara u lir-raġel f'intimità mill-iktar intima u jagħmilhom flimkien kapaċi jnissu hajja ġdida. Il-wiehed u l-iehor isehhu permezz ta' struttura fundamentali. Sakemm dan hu hekk jirriżulta li l-persuna umana (bin-neċessità proprja għar-raġuni, għan-neċessità loġika) jeħtieġ li taqra fl-istess hin iż-żewġ tifsiriet tal-att taż-żwieġ u kif ukoll il-għaqda inseparabbli bejn it-tifsira unitarja u prokreattiva tal-att taż-żwieġ. Hawnhekk qieghdin nittrattaw il-lingwa tal-g'isem.

La l-kontraċezzjoni hija gidba, għaliex tmur kontra t-tifsira taż-żwieġ kif riedu Alla. L-att taż-żwieġ miftuh għall-hajja jgħolli d-dinjità tal-koppja għaliex iżejjinha bil-maternità u l-paternità responsabbli. Il-Beatu Ġwanni Pawlu II jikkwota kemm id-dokument tal-Konċilju Vatikan it-Tieni, *Gaudium et Spes* u anki l-*Humanae Vitae*, biex ifisser it-trobbija responsabbli tal-ulied. Il-koppji miżżewġin jeżerċitaw il-maternità u l-paternità responsabbli tagħhom billi jieħdu deċiżjonijiet prudenti rigward il-familja tagħhom imsejsa fuq is-saħħa u ċ-ċirkustanzi personali tagħhom u kif ukoll f'dak li jaqbel għas-soċjetà u l-Knisja.

Anki jekk, minħabba raġunijiet serji, dan jinvolvi li wiehed ma jkollux iżjed ulied għal xi żmien kemm definittiv jew le, il-koppja m'għandha qatt tkisser id-dinjità tal-persuna u tal-att taż-żwieġ billi tuża



l-kontraċezzjoni. Għall-kuntrarju il-koppji jistgħu jużaw mezzi moderni u mill-aktar effettivi ta' lppjanar Naturali tal-Familja li bihom jistgħu jikkultivaw apprezzament għall-fertilità tal-mara u ta' astensjoni tul iż-żminijiet tal-fertilità. L-għarfien u r-rażan bijoloġiku, li eżerċizzju bħal dan jitleb, jagħmel unur lid-dinjità tal-bniedem.

Fil-fatt, fid-dokument tal-Pawlu Pawlu VI, *Humanae Vitae*, f'paragrafu 21 nsibu hekk: **"Ir-regolamentazzjoni tajba u leċita tat-twelid tat-tfal tippreżupponi li, l-ewwel u qabel kollox, ir-raġel u l-mara jagħrfu u jivvalorizzaw b'mod shih il-barka vera tal-hajja familjari, u t-tieni li jiksbu ħakma shiha fuqhom infushom u fuq l-emozzjonijiet tagħhom".**

L-istess tagħlim insibuh preżenti f'żewġ katekeżijiet li Papa Wojtyła ta fl-1984. Fl-1 t'Awwissu ta' dik is-sena l-Isqof ta' Ruma qal: **"Il-kunċett tal-maternità u l-paternità responsabbli hemm fih id-diżpożizzjoni mhux biss li wiehed jevita iktar twelid, imma wkoll li jkabbar il-familja skont il-kriterji tal-prudenza".** Filwaqt li nhar it-3 t'Ottubru l-Papa għalliem: **"Kull min jara biss f'Humanae Vitae t-tnaqqis tal-paternità u l-maternità responsabbli għal sempliċiment ritmi bioloġiċi ta' fertilità ċertament jaqra u jinterpreta l-Enciklika b'mod żbaljat ... Paternità u maternità, mifhuma b'mod shih, m'hija xejn għajr element importanti tal-ispiritwalità konjugali u familjari ... Is-sagrament taż-żwieġ isahħahom u ... jikkonsagrahom għall-milja tas-sejha tagħhom."**

Mill-*Humanae Vitae* tal-Papa Pawlu VI u mit-Teoloġija tal-G'isem tal-Bcatu Ġwanni Pawlu II, is-sagrament jinghex meta fiż-żewġ għanijiet ewlenin tiegħu, jiġifieri l-ghotja ta' xulxin fl-imħabba u l-ftuh tal-hajja umana. Il-kontraċezzjoni hija moralment ħażina għaliex tmur kontra din il-viżjoni tal-Hallieq. Jekk għal xi raġuni serja ma jkunx possibbli li tnissel l-ulied, il-mezzi moderni u mill-aktar effettivi ta' lppjanar Naturali tal-Familja għandhom jithaddmu. L-astensjoni tul iż-żminijiet tal-fertilità għandha iktar ixxennaq il-koppja biex f'waqt propizju tingħaqad fl-att tal-imħabba taż-żwieġ. •

ROKNA GHAT-TFAL

Tfal, din hi rokna għalikom.
Sibu l-kliem mitlufin.

Nisa fil-Bibbja

BAXEMAT	MILKA
BILHA	OHOLIBAMA
DEBORA	RAKEL
DINA	REBEKKA
EVA	REWMA
ĠUDITTA	SARA
HAĠAR	SARAJ
KETURA	SILLA
LIJA	TIMNA
MAHALAT	ŽILFA

K E T U R A T P Ž A U R B
E S A R A J I A M I E V I
M L B K A R M A L W L C L
I K E V A N B Q M A J F H
L I H J R I H A G U H N A
K D C A L Ġ U D I T T A B
A N G O I P T I M D S Q M
Z A H Q S A X N P A B L X
H O S I M U O A R Ġ I O S
L C R E A H L A T A Ž J U
W V X D J Q A K K E B E R
Z A O C I T I M N A Ž V Q
B V S I L L A A R O B E D


**Ir-rebbieh jingħata ktieb
sabiħ. Dan jittella' bix-xorti
mit-twegibiet tajba li jaslulna
mhux aktar tard mill-ħmistax
tax-xahar.**

Indirizzaw it-twegiba tagħkom hekk:
**ROKNA GHAT-TFAL, Dawl Franġiskan,
Kunvent tal-Kapuċċini Floriana FRN 1211.**

Ir-rebbieha ta' Marzu 2012
Nick Cauchi Grech - H'Attard

Ir-rebbieha ta' April 2012
David Attard - Pietà

TISLIBA - 115



1. Bla fejda u aktar. (Tit 3,9) (5)
2. Mhux għal hekk jew biex inaddaf. (Ġer 4,11) (6)
3. Biex hekk tkun ruħu. (1 Kor 5,5) (5)
4. X'ghamlu l-irġiel. (Goż 2,5) (5)
5. 1a' min kien il-ġisem. (Ġuda 9) (4)
6. It-tul b'kemm driegħ. (Ġdt 1,2) (5)
7. Iktar milli tghallem. (1 Tim 4,11) (5)
8. Bin Dodu, l-... (2 Sam 23,9) (5)
9. F'dil-belt u Sidon. (Mt 11,21) (3)
10. X'kien Ġad. (1 Kron 21,9) (7)
11. u 12. Xrobtu, u m'hemmx li ... (Hag 1,6) (3)
13. ... lil dawk li jghakksuna. (2 Mak 1,28) (6)
14. Kienet kbira u mżewġa. (Eżek 17,3) (5)
15. F'jum bħal dan. (Sof 3,18) (5)
16. *Pingew* xbieha tal-wiċċ. (5)
17. Ma ghandux jiehu din. (Lev 21,14) (5)
18. U... fl-imħabba. (Efes 4,16) (7)
19. Tad-dwieli dan. (Għan 2,13) (4)
20. U *nviżta* 'il din id-dielja. (S 80,15) (3)
21. Il-quddiem lejn il-baħar ta' hawn. (Goel 2,20) (5)
22. X'ghandha d-dinja dwar id-dnub. (Ġw 16,8) (5)

RIŻULTAT TAT-TISLIBA TA' APRIL 2012:

1. Salmi; 2. Ġarraf; 3. Niżel; 4. Mimmi; 5. Shun; 6. Laħam;
7. Arani; 8. Ibhra; 9. Mur; 10. Emminna; 11. u 12. Ħirħu;
13. Ħabbna; 14. Telaq; 15. Ittra; 16. Hxuna; 17. Inżel;
18. Erbatax; 19. Baħi; 20. Bin; 21. Aktar; 22. Ninwe.

Ir-rebbieh jingħata ktieb sabiħ. Dan jittella' bix-xorti mit-tislibiet tajba li jaslul mhux aktar tard mill-ħmistax tax-xahar. Ibagħtu s-soluzzjoni tagħkom f'dan l-indirizz: **Tisliba Dawl Franġiskan, Kunvent tal-Kapuċċini, Floriana - FRN 1211**

Ir-rebbieha ta' Marzu 2012
Daniela Testa - B'Kara

Ir-rebbieha ta' April 2012
Dylon Borg - San Ġwann

**Ir-rebbieha taż-żewġ kompetizzjonijiet jekk
joghħobhom jgħbru l-premjju bejn id-9.00am u 11.30am
u bejn il-5.00pm u s-7.00pm mill-Uffiċċju Missjoni,
Kunvent Kapuċċini, Floriana. Tel: 2123 3874**



Intervista ma' PATRI UGO CREMONA OP EŻORĊISTA

Gheżież qarreja, f'dawn l-artikli li ġejjin se nipubblika intervisti mal-eżorċisti li bħalissa għandna jaqdu fid-Djoċesi tagħna. Bħalissa għandna 6 saċerdoti reliġjużi li għandhom il-mandat biex jeżerċitaw il-ministeru tal-eżorċistat. Dawn l-intervisti għamilhom is-Sur Melvin Farrugia, ġurnalista, u li kien ippublikahom f'wahda mill-gazzetti lokali. L-ewwel intervista hija ma' Patri Ugo Cremona OP.



Patri Ugo Cremona OP



Melvin Farrugia

Melvin: Kellimna dwar il-hajja tiegħek u dwar is-saċerdożju tiegħek, x'ġegħlek issir saċerdot u minbarra hekk eżorċista?

Fr Ugo: Jiena trabbejt il-Belt u minn dejjem hassejt is-sejha li nsir saċerdot. Ta' 17-il sena dhalt novizz Dumnikan u ġejt Ordnat saċerdot hamsin sena ilu. Għaddej aktar minn tletin sena ngħallem il-filosofija u t-teoloġija u nagħti konferenzi. Diffiċli li tghid għaliex għażilt din il-kwalità ta' hajja. Hija xi haġa li tħossha fik u tkun konvint minnha minghajr ma tista' tispegaha. Staqsejtni kif sirt eżorċista. Din hi xi haġa li wkoll żviluppat wahedha fil-hajja tiegħi. Min xi ghoxrin sena 'l hawn irrealizzajt kemm hu importanti li nitlob man-nies li kienu spiss jiġu għandi b'xi problema. Kultant kienu jiġu minhabba l-mard, u xi drabi minhabba li kienu jhossu li

kellhom bżonn helsien u liberazzjoni. Hafna drabi kienu jinhelu mix-xkiel li kien jorbothom u hekk irrealizzajt kemm hu importanti t-talb għall-helsien. Dan kien il-bidu ta' kif intfajt għall-eżorċizmu. Wara xi żmien l-Arċisqof talabni biex inkun membru fil-Kummissjoni dwar l-Okkult u s-Sataniżmu u hatar lili u tlieta ohrajn bħala eżorċisti.

Melvin: Min hu x-xitan?

Fr Ugo: Ix-xitan huwa dak l-anġlu li hadha kontra Alla minhabba s-supervja tiegħu u minhabba li ppretenda li hu daqs Alla. Dan ġie mitfugh fl-abbissi tal-infern u jagħmel minn kollox biex jisraq kemm jista' erwieh u jbieghedhom minn Alla.

Melvin: Nafu li fost l-anġli hemm ġerarkija: anġli, arkanġli, eċċ. Teżisti ġerarkija fis-saltna dijabolika?

Fr Ugo: Ma nistax ngħidlek jekk fost id-demonji hemmx ġerarkija bħalma hemm fis-sema. Biss żgur li hemm spirti li għandhom setgħa biex jagħmlu ħsara aktar minn ohrajn.

Melvin: Fir-riti sataniċi, ix-xitan jiġi msejjah b'77 isem. L-ismijiet tax-xjaten huma ndikattivi max-xogħol partikolari tagħhom?

Fr Ugo: Iva, jidher li l-isem tax-xjaten huwa ndikattiv tax-xogħol li jagħmlu. Bhal kull anġlu iehor l-isem tagħhom juri l-missjoni tagħhom. Imma rridu nikkonsidraw ukoll li mal-anġli hżiena fl-infern hemm ukoll l-ispiriti ta' dawk li huma kkundannati, li ahna nsejnhom erwieh dannati.

Melvin: Għaliex waqt l-eżorċizmu, l-eżorċista jista' jistaqsi l-isem tax-xitan li jkun jahkem il-persuna? L-isem ifisser aktar minn sempliċi isem?

Fr Ugo: Fir-rit il-ġdid tal-eżorċizmu (jiġifieri fit-talb li jsir biex wiehed jew wahda jkun l-liberati minn xi spirtu hażin) ma jissemmiex li l-eżorċista jikkmanda lix-xitan biex jiżvela ismu. Imma fir-rit l-antik (li għadu jista' jintuża) meta l-eżorċista jkun ha l-kontroll f'idejha, hemm li l-eżorċista jista' jistaqsi l-isem tax-xitan li jkun. Mhux neċessarju li l-eżorċista jkun jaf l-isem tax-xitan hlief biex dan ikollu aktar għarfien ma' min ikun qed jissielet.

(Tkompli...) •



Ghin lill-Knisja u lill-Ordni Franġiskan Kapuċċin fil-Kenja billi tagħmel... **BOROŻ TA' STUDJU**

BORŻA TA' STUDJU hija offerta generuża ta' €580 li tmur għall-ispejjeż tas-seminaristi Kenjani tagħna kollha li qegħdin ihejju lilhom infushom biex isiru reliġjużi u saċerdoti Kapuċċini.

Din tista' tingħata jew minn persuna wahda jew minn diversi benefatturi li jingħaqdu flimkien. Tista' tingħata anki ftit ftit.

Min jagħmel din l-offerta jkollu sehem kbir fil-hajja reliġjuża u saċerdotali tal-Kapuċċini Kenjani.

Għal aktar tagħrif ikkuntattja lil:
P. Crispin Tabone OFM Cap,
Segretarju tal-Missjoni, Uffiċċju
Missjoni Kapuċċini, Floriana

Tel: 2123 3874, 2123 4949,
2122 5525.

JUM IL-MISSJONI KAPUĊĊINI - 27 TA' MEJJU 2012

Mons. Emanuel Barbara OFM Cap, Isqof ta' Malindi, il-Kenja, se jmexxi konċelebrazzjoni f'JUM IL-MISSJONI KAPUĊĊINI, fis-6pm, fil-knisja tal-Kapuċċini, il-Furjana. Il-hbieb u l-ammiraturi tal-Missjoni flimkien mal-abbunanti u qarreja ta' Dawl Franġiskan huma mistiedna għal din l-okkażjoni sabiha. Wara jkun hemm waqt soċjali fuq is-sur tal-kunvent.